

निर्मल सरमा

१

निर्मल सरको नीलो जलमा
प्रतिविम्बित थिए वनका गहना
हरियो रूखको लहलह पल्लव
सघन छिरबिरे नीलो नभ—

२

बसी यस्तो सरको एक कुनामा
हामी दुई थकित बटुवा
पर सारी शिरको भारी
गोड्न लाग्यौँ आफ्नै बाली
बन्द गरी आपसमा कुराकानी
राखी अगाडि भावको खानी
लाग्यौँ अनेक भावसँग खेल्न
हाम्रा भाव-लयमा लय मिलाउन
कोकिल ढुक्कुर बोलिरहेथे

३

चञ्चल पवन हरियो रूखको

कोमल काखमा लडीबुडी खेली
पछिपछि लाई हरिया पात
आयो सुस्त जल चुम्बन गर्न-
निस्के जलमा लहर हजारन
पातहरू लागे हंसभैँ पौड्न
सरमा प्रतिविम्बित वनका गहना
पूर्णचन्द्रमुनि लहरहरूभैँ
चहक महक ली नाच्न लागे-

४

बस्! भैगो अब सब चुप लाग
कोकिल ढुक्कुर बोल्न त्याग
भव-बन्धनको घृणित नेल
तोडै, खेल्छु अब तिम्रै खेल

उदय, वर्ष १, अङ्क ४, वैशाख, १९९५